

په هالنډ کې د بناغلي ډاکټر ببرک ارغند د ادبي او فرهنگي هاندو و هڅو په وياړ نمائځ غونډه

دغه غونډه پر (۲۰۱۴) زيردیز کال د اکتوبرمياشتې پر څلورمه (۴) نيټه د هالنډ د (زوولی) په ښار کې جوړه شوه.

په دې پرتمينه غونډه کې پر کوربه هیواد سربیره له بیلابیلو اروپایي هیوادونو څخه د پښتو او دري ادب و فرهنگ پیژندل شویو او نامتو څیرو، لیکوالو، ادیبانو او شاعرانو، او گڼو مینه والو هم برخه اخیستې وه.

دا غونډه زموږ د هیواد د خور ژبې او تکره ویاندې اغلي سهیلا اصغري وردک حسرت نظیمي په وینا پیل شوه، دې د خپلو خبرو په ترڅ کې ټولو گډون کوونکو ته ښه راغلاست ووايه، او له دوی څخه یې چې په دغه غونډه کې برخه اخیستې وه د زړه له کومې مننه وکړه.

اغلي سهیلا اصغري د غونډې او د ډاکټر ببرک ارغند د علمي، ادبي او فرهنگي شخصیت په اړه په پښتو ژبه اوریدونکو ته معلومات وړاندې کړل.

ورپسې اغلي فوزیه میترا د ډاکټر ببرک ارغند بیوگرافي په دري ژبه اوریدونکو ته واوروله.

همداسي بناغلي استاد نصيردستگير د ډاکټر ببرک ارغند د علمي، ادبي او فرهنگي شخصيت په اړه هم خبرې وکړي



- اغلي کتلين ارغند چې د بناغلي ډاکټر ببرک ارغند لور ده د بناغلي ببرک ارغند د ادبي او فرهنگي شخصيت په اړه گډونوالو ته چې يو شمير ځوانانو او بهرني ميلمنو په کې برخه هم درلوده په انگليسي ژبه معلومات وړاندې کړ.



- په دغه غونډه کې سياست پوه، ټولنيز پوه، د ادب و فرهنگ پيژندل شوي شخصيت، مخکښ او نوبتگر ليکوال، تکړه شاعر، ژباړونکي او څيړونکي بناغلي عبدالله نايبي ته بلنه ورکړل شوه چې د سټيژ سر ته راشي او خپله وينا د غونډې گډون والو ته واوروي.

بناغلي عبدالله نايبي د بناغلي ډاکټر ببرک ارغند د علمي او ادبي سټي او اثارو په اړه خپله وينا واوروله، چې د اوريدونکو له خوا په ډيره مينه د ده د علمي او ادبي ليکنې توود هرکلی وشو.




- ورپسې زموږ د هيواد پيژندل شوي ليکوال، د اوچت قلم خاوند، نوبتگر شاعر بناغلي دستگير نایل خپله وينا د غونډې گډون والو ته واوروله.

بناغلي دستگير نایل په خپله ليکنه کې ، د بناغلي ډاکټر ببرک ارغند پر ادبي او فرهنگي شخصيت او د ده د اثارو په اړه معلومات وړاندې کړ. ده په خپله ليکنه کې د ارغند صاحب ادبي تصورات، افکار، هنري تصويرونه او عنعنوي ارزښتونه چې د ده په داستانونو کې په ډيره خوږه ، ساده او روانه ژبه بيان شوي و، گډونوالو ته واورول چې د اوريدونکو له خوا يې په ډيره مينه او د چک چکو سره يو حای توود هر کلی وشو.



د ښاغلي دستگير ناييل



د ښاغلي ډاکټر ببرک ارغند علمي او ادبي اثار

- په دې پرتمينه غونډه کې د ادب او فرهنگ پياوړې څيره، په نثر ليکنو کې د اوچت قلم خاونده او خوږ ژبې ديکلماتوره نيلاب موج سلام هم گډون درلود. دې هم د ښاغلي ډاکټر ببرک ارغند د ادبي هاندوهڅو او د ده د اثارو په تړاو په خپله ليکنه کې گډونوالو ته معلومات وړاندې کړل.



- بناغلی نجیب سرغندی چې یو تکړه ژورنالیست، لیکوال او ژباړونکې دی هم په دغه غونډه کې گډون کړی و. ده په خپله لیکنه کې د ارغند صاحب شخصیت وستایه او د ده د اثارو په اړه یې خپل نظریات وړاندې کړل.



- بناغلی طارق پیکارخوان لیکوال، د (جوانان بیدار) د سایت چلوونکی، د (نشریه تیوریک برهان) مدیر مسؤل او د (انجمن فرهنگی آینده مردم افغانستان) ریس په خپله لیکنه کې د ډاکټر ببرک ارغند د ادبي او فرهنگي شخصیت په اړه او د ده د اثارو په تړاو رڼا واچوله چې د گډون والو د تاوده هرکلي سره مخامخ شو.



- اڱلي حميده غفور چي يوه تکره ژورناليسته او د ادب او فرهنگ مينه واله ده، دي هم په خپله ليکنه کي چي په انگليسي ژبه يي اوريدونکو ته واوروله د ډاکتر صاحب ارغند د ادبي او فرهنگي شخصيت په اړه معلومات ورکړ.



اڱلي حميده غفور

- بناغلي حميدالله عبيدي چي د ادب او فرهنگ په ډگر کي يو پيژندل شوی شخصيت، تکره ژورناليست او د نامتو سايت (آسمايي) چلونکی دی او د بناغلي ډاکتر صاحب ببرک ارغند د زده کړي د دورې نږدې دوست او ملگری دی هم په دغه پرتمينه غونډه کي گډون درلود. ده د بناغلي ارغند صاحب يو شمير خوږي خاطرې او د ده د ادبي او فرهنگي شخصيت په اړه خپله وينا اوريدونکو ته واوروله.



بناغلي حميدالله عبيدي

- بناغلي نورالدين همسنگر چي زموږ د هيواد مخکښ او تکره شاعر، هيواد پال، اولس پال، ادبي او فرهنگي شخصيت دی. ده هم په دغه غونډه کي حضور درلود په خپلو خوندورو شعرونو او بڼکلي ليکنه يي دغې غونډې ته لا بڼکلا ورکړه.



- د ادب او فرهنگ تکړه مينه وال، سياستوال، ټولنيز پوه بناغلي داود اسعد په خپله ليکنه کې د بناغلي ډاکټر بېرک ارغند ادبي هڅو ته اشاره وکړه او هغوی يې وستايل او د ده د اثارو په اړه يې اوريدونکو ته معلومات ورکړل.



- په دغه پرتمينه غونډه کې بناغلي انجنير عبدالقادر مسعود هم گډون درلود.

ده په خپله وينا کې د ډاکټر صاحب بېرک ارغند د زده کړې، ادبي او فرهنگي هاندو هڅو په اړه او د ده د ادبي او هنري ليکنو، داستانونو او اثارو د ارزښت، درنښت او د اولسونو د راويښولو په تړاو په بشپړ ډول اوريدونکو ته معلومات وړاندې کړل، چې د اوريدونکو له خوا يې ډير په مينه توود هرکلی وشو.





- په دې پرتمینه او درنه غونډه کې د پښتو ادب او فرهنگ مخکښ او تکړه شاعر او لیکوال ښاغلي سرخیل سیلني هم گډون درلود. ده په خپلو ښکلو او خوندورو شعرونو دا غونډه نوره هم رنگینه کړه. د ده په لیکنه کې د ډاکټر ببرک ارغند د شخصیت درنښت او د ده د اثارو ستاینه له ورايه ښکارېده.



ښاغلی سرخیل سیلني

- زموږ د هیواد دروند لیکوال، سیاست پوه، ټولنیز پوه، فرهنگپال او تکړه شاعر ښاغلي بشیر مومن هم په دا پرتمینه غونډه کې حضور درلود. ده په خپله لیکنه کې د ښاغلي ډاکټر ببرک ارغند علمي، ادبي او فرهنگي شخصیت د درناوی تر څنګ د ده د اثارو په اړه معلومات ورکړل.



ښاغلی بشیر مومن

- اغلي وينوس احمدزوی چې د زوولي د افغانانو د ټولني مشره ده هم په دغه پرمينه غونډه كې خپله وينا اوريدونكو ته واوروله چې د اوريدونكو له خوا يې په پيره مينه او د چك چكو په بدرگه توود هر كلي وشو.

- بناغلي فرید سیاوش چې یو سیاستوال او ادیبال شخصیت دی، په دې غونډه كې هم گډون درلود. ده په خپله وينا كې د بناغلي ډاكټر ببرك ارغند د ادبي او فرهنگي شخصیت د ستايلو تر څنگ گډونوالو ته وړانديز وكړ چې په راتلونكي كې په داسو غونډو كې د ليكوالو پر اثارو بايد هر اړخيزې كره كتنې هم وشي او د ليكوالو د اثارو نيمگړتياوي په ډاگه شي.



بناغلي فرید سیاوش

- اغلي تانيا عاكفي چې يوه هڅانده او فعاله ادبي او فرهنگي څيره او تكره شاعره ده، هم خپل شعرونه اوريدونكو ته واورول چې د دې خوندورو شعرونو دا غونډه لاخوندوره كړه.



اغلي تانيا عاكفي

- اغلي اناهيټا ارغند جمال د بناغلي ډاكټر ببرك ارغند لورچې د علم، ادب او فرهنگ مينه واله ده، دې هم خپله وينا د ارغند صاحب د ادبي او فرهنگي فعاليتونو تر څنگ د خپل پلار په اړه د يو متواضع، دروند، پياوړي او غښتلي پلار په توگه اوريدونكو ته واوروله.



اغلي اناهيتا ارغند جمال

- په هالنډ کې د افغاني ټولنو د اتحاديو مشر بناغلي ولي شاپور چې د ادب او فرهنگ يو ريښتيني مينه وال او فعال شخصيت دی، هم خپل پيغام گډون والو ته واوروه. ده د خپلې ټولنې په استازيتوب بناغلي ډاکټر ببرک ارغند ته د يو تکړه ژورناليست، وتلي او پيژندل شوي داستان او کيسه ليکونکي په توگه سوغات (اوارډ) او يو باور ليک هم ډالی کړ.



بناغلي ولي شاپور



بناغلي ډاکټر ببرک ارغند اولي شاپور

- دغې غونډې ته يو شمير نامتو، تکړه او هڅاندو ليکوالو او شاعرانو خپل شعرونه او پيغامونه هم راليرلي و چې د بيلابيلو ستونزو په وجه دوی ونشو کولای په دغه غونډه کې گډون وکړي. زموږ دغو دوستانو خپل پيغامونه او شعرونه راليرلي و:

بناغلي صديق كاوون توفاني، بناغلي غلام رباني بغلاني، اغلي زرغونه ژواک، بناغلي نجم الرحمن مواج، بناغلي عمر ننگيار، بناغلي فاروق فردا، بناغلي سيامک هروي، بناغلي يعقوب بهروز، بناغلي آشتي، بناغلي تاج، بناغلي فضل رحيم رحيم او داسي يو شمير نورو...

- د يادوني وړ گڼم د دغې غونډې په غوړيدلو او رنگينولو کې د اغلي سهيلا اصغري وردک حسرت تنظيمي چې يو زړه وړونکی اواز لري او تکره ويانده ده، د اغلي فوزيه ميترا چې يوه خوږ ژبې او تکره ويانده ده او استاد نصير دستگير چې يو تکره ديکلماتو دی کارنده ونډه او د دوی هلي ځلي دغونډې د مخته بيولو په برخه کې د خورا قدر او ستاينې وړ دي.



اغلي سهيلا اصغري وردک حسرت تنظيمي، اغلي فوزيه ميترا او بناغلي استاد نصير

- د غونډې دويمه برخه د ماښام ډوډی او په زړه پورې هنري کنسرت ته ځانگړې شوې وه، چې زموږ د هيواد تکره هنرمندانو بناغلي نعيم مهربان، بناغلي فواد، چې د طبلي په برخه کې بناغلي فهيم ورسره فعاله برخه درلوده د ټنگ ټکور په برخه کې بڼکلي او په زړه پورې مستي سندري واورولي چې په تودو ولولو او چک چکو سره بدرگه شول.



-- په پای کې اغلی سهیلا اصغري ښاغلي ډاکټر بېرک ارغند ته بلنه ورکړه چې خپله وینا اوریدونکو ته واوروي.

-ښاغلی ډاکټر بېرک ارغند د تاوده هرکلي سره د سټیژ سر ته راغی او خپله وینا یې پیل کړه. ده له ټولو مینه والو څخه چې په دغه غونډه کې یې گډون کړی وو، او له ټولو دوستانو څخه چې د دغې درنې او پرتمینې غونډې په جوړولو کې یې فعاله برخه درلوده د زړه له کومې مننه او درناوی وکړ.



-همداسې ښاغلي ډاکټر بېرک ارغند د ټولو دوستانو څخه چې د دغې غونډې په ترتیبولو او جوړولو کې یې فعاله ونډه درلوده د سټیژ سر ته بلنه ورکړه او هغوی ته یې د سوغات په توگه یو شمیر خپل کتابونه ډالی کړل.





دا درنه او پرتمیننه غونډه د شپې د دوې بجو په شاوخوا کې د خوښیو په څپو کې پای ته ورسیده .

په ډیر درنښت او ادبي مینه : انجنیر عبدالقادر مسعود

